

ВАЗОРАТИ МОЛИЯИ ҶУМҲУРИИ ТОҶИКИСТОН
ВАЗОРАТИ МАОРИФ ВА ИЛМИ ҶУМҲУРИИ
ТОҶИКИСТОН
ДОНИШГОҶИ ДАВЛАТИИ МОЛИЯ ВА ИҚТИСОДИ
ТОҶИКИСТОН

Дастури методӣ
доир ба гузаронидани таҷрибаомӯзии таълимӣ,
истеҳсоли ва пешаздипломӣ донишҷӯёни ихтисоси
1-25010500-Омор

Душанбе – 2022

Муаллифон:

Иматчоев З.Х., н.и.и., дотсент, мудирӣ кафедраи оморӣ ДДМИТ.

Попов Н.А., н.и.и., дотсент, Сардори шуъбаи омодакунии кадрҳои илмӣ ва илми педагогии ДДМИТ.

Холов Р.Ш., муаллими калони кафедраи оморӣ ДДМИТ.

Зери таҳрири умумии н.и.и., дотсент Иматчоев З.Х.

Муқарризон:

Мираков Қ.М., н.и.т., дотсенти кафедраи фаъолияти гумрукии ДДМИТ.

Мирзоев С.С., н.и.и., дотсент, мудирӣ кафедраи оморӣ ДМТ.

Хуруфчин: Давлатёрова Б.Ҷ., оператор-хуҷҷатнигори кафедраи омор

Иматчоев З.Х., Попов Н.А., Холов Р.Ш., Дастури методӣ –Душанбе: КВД «Парки технологӣ»-и ДДМИТ, 2022. – 30 сах.

Дастури методӣ доир ба гузаронидани таҷрибаомӯзии таълимию истеҳсолии донишҷӯён, ДДМИТ, 2022

Дастури методӣ доир ба гузаронидани таҷрибаомӯзии таълимию истеҳсолии донишҷӯён мувофиқи нақшаи таълимии ихтисоси «1-250105»-«Омор» таҳия шудааст. Дастури методии мазкур ба донишҷӯён имкон медиҳад усулҳои ҷамъбастанӣ, пешниҳоди иттилоот ва таҳлили ҳодисаҳои тадқиқшавандаро аз худ намуда, сатҳи омодагӣ ва касбиашро баланд бардоранд.

Бо қарори ШИМ – и ДДМИТ № 7/4.13 аз 23.02.2022 сол ба ҷоп тавсия дода шуд.

© Коллективи муаллифон, 2022

Пешгуфтор

Дар давраи гузариш ба муносибатҳои бозорӣ таҷрибаомӯзии таълимӣ, истехсоли ва пешаздипломӣ донишҷӯён дар мақомоти давлатӣ ва корхонаву муассисаҳои истехсолии ҷумҳурӣ, новобаста аз шакли моликиятшон ҳамкориҳои тарафайнро талаб менамояд. Зеро ки тақлифот (дархостҳо)-и муассисаҳои олии таълимӣ оид ба ташкили таҷрибаомӯзии донишҷӯён аз ҷониби муассисаҳо дастгирӣ наёбад ҳам, вале тибқи Стандарти давлатии таҳсилот дар муассисаҳои олии касбӣ гузаронидани таҷрибаомӯзӣ ҳамчун талаботи зарурӣ ва ҳатмӣ боқӣ мондааст. Аз ин хотир, таъмини донишҷӯён бо ҳуҷҷатҳои меъёрӣ ва маслиҳатҳои судманд оид ба таҷрибаомӯзӣ гавари самаранок ташкил ва гузаронидани он мебошад.

Тибқи фармони Вазири маориф ва илми Ҷумҳурии Тоҷикистон № 2453 аз 07 октябри соли 2010 дар муассисаҳо гузаронидани таҷрибаомӯзӣ ҳамкориҳои тарафайнро тақозо менамояд.

Ҷузъи муҳими ташкил ва гузаронидани таҷрибаомӯзии донишҷӯён таъмини онҳо бо «Дастури методӣ доир ба таҷрибаомӯзии донишҷӯён» (барои ихтисоси «1-250105»-«Омор») ба ҳисоб меравад. Бинобар ин устодони кафедраи «Омор» номзади илми иқтисод, дотсент Иматшоев З.Х.,

н.и.и.,дотсент Попов Н.А. ва муаллими калон Холов Р.Ш. дастури мазкурро таҳия намуда, пешкаши донишчӯён гардониданд.

Дар дастури методи мазкур ба таври муфассал роҷеъ ба ташкил ва тартиби гузаронидани таҷрибаомӯзӣ, мақсад, вазифа ва мазмуни таҷбаомӯзии таълимӣ, истеҳсолӣ ва пешаздипломӣ инчунин барасмиятдарории маводҳои ҳисобот маълумот дода мешавад. Истифодаи дастури методӣ имконият медиҳад донишчӯёни ихтисоси «Омор» нақшаҳои фардиро мувофиқи барномаи таҷрибаомӯзӣ иҷро карда, ҳисоботро доир ба таҷрибаомӯзӣ дар мӯҳлати муқарраршуда омода намуда, ҳимоя намоянд.

1. Ташкил ва тартиби гузаронидани таҷрибаомӯзӣ

Дар асоси қарордоди тарафайни ДДМИТ бо субъектҳои иқтисодиёт Агентии омили назди Президенти Ҷумҳурии Тоҷикистон (агенти омили вилоятӣ, шӯъбаҳои омили шаҳрӣ ва ноҳиявӣ), вазорату идораҳо, корхонаҳо, ташкилотҳои савдо, бонкҳо, мақомоти андоз, мақомоти молия, ширкатҳои суғуртавӣ, ширкатҳои рекламадеҳӣ, васоити умумии ахбор таҷрибаомӯзӣ ташкил карда мешавад. Донишчӯи таҷрибаомӯз метавонад ҷои таҷрибаомӯзиро мустақилона интихоб намуда, дар ин хусус ба кафедра сари вақт хабар диҳад.

Гузаронидани таҷрибаомӯзӣ дар чунин сохторҳои иқтисодӣ ба донишҷӯён имкон медиҳад бо самтҳои асосии фаъолияти худ, инчунин дастрас кардани иттилоотҳои оморӣ барои таҳияи ҳисобот, кори курсӣ ва рисолаи хатмкунӣ шиносӣ пайдо намуда малакаи амалӣ ҳосил намояд.

Кафедраи «Омор» дар асоси ариза донишҷӯи таҷрибаомузро бо субъектҳои иқтисодӣ вобаста намуда, бо фармоиши ректори ДДМИТ ба он ҷойҳо равона карда мешаванд.

Пеш аз оғози таҷрибаомӯзӣ ба донишҷӯён доир ба гузаронидани таҷрибаомӯзӣ маслиҳатҳо ва супоришҳои фардӣ дода мешаванд. Супоришҳоро роҳбарони таҷрибаомӯзӣ пешниҳод менамоянд. Супориши фардӣ дар рӯзномаи таҷрибаомӯзӣ қайд карда шуда, аз тарафи роҳбарони вобасташудаи таҷрибаомӯзӣ имзо гузошта мешавад.

Тартиби гузаронидани таҷрибаомӯзӣ аз рӯи нақша ки ба ҳар нафар донишҷӯ дар мувофиқа бо дастури методӣ оид ба таҷрибаомӯзии таълимӣ, истеҳсоли ва пешаздипломӣ объекти таҷрибаомӯзӣ, инчунин бо назардошти таҷрибаомӯзӣ дар корхона (ташкилот, муассиса) муайян карда мешавад. Бо мақсади беҳтар омода будан ба таҷрибаомӯзӣ донишҷӯ ӯҳдадор аст, бо барнома ва мазмуни корҳои минбаъда шинос шуда, адабиётҳои тавсияшударо

чамъ оварад ва муфассал омӯзад. Тартиби чамъоварӣ ва коркарди маводҳо бо роҳбари таҷрибаомӯзӣ мувофиқа кунонида мешавад.

Пеш аз баохиррасии таҷрибаомӯзӣ донишҷӯ бояд натиҷаҳои корҳои худро доир ба таҳияи ҳисобот бо роҳбари таҷрибаомӯзӣ муҳокима намояд.

Роҳбарии методӣ ва илмии таҷрибаомӯзиро роҳбари таҷрибаомӯзӣ ки аз устодони соҳибтаҷрибаи кафедра таъин шудааст, ба ӯҳда дорад. Вай барои ҳалли масъалаҳои ташкилӣ бо донишҷӯён маҷлис гузаронида, ӯҳдадор аст ки дар таҳияи нақшаи кории тақвимӣ кӯмак расонад, аз рафти иҷрои он назорат намуда, доир ба масъалаҳои таҷрибаомӯзӣ ва таҳияи ҳисобот маслиҳат диҳад, инчунин сифати корҳоро тафтиш намояд.

Роҳбари таҷрибаомӯзӣ аз кафедраи «Омор» ӯҳдадор аст:

- бо роҳбар аз муассисаи таҷрибаомӯзӣ бо таври муштарак нақшаи тақвими кории донишҷӯро таҳия намояд;
- ба донишҷӯён доир ба масъалаи гузаронидани таҷрибаомӯзӣ ва таҳияи ҳисобот маслиҳатҳо диҳад;
- сифати корҳои донишҷуро тафтиш намояд.

Роҳбари таҷрибаомӯзӣ аз муассиса аз тарафи роҳбарияти корхонаи базавӣ (муассиса) таъин карда мешавад ва ӯҳдадор аст:

- дар таҳияи нақшаи тақвими тачрибаомӯзии донишҷӯён иштирок намояд;

- донишҷӯро бо ҷои корӣ таъмин намуда, бо қоидаҳои тартиботи дохилии ташкилот, омода намудани ҳисобот ва дастурамалҳои зарурӣ шинос намуда, иҷрои онҳоро назорат кунад, то ин ки супоришҳои додашуда бамавқеъ ва хушсифат иҷро гарданд;

- доир ба ҷамъоварӣ ва коркарди маълумотҳои оморӣ маслиҳатҳо дода, имконият фароҳам намояд;

- дар интиҳоби маводҳо ва санҷиши сифати корҳои иҷрошуда ва ҳисобот ёрӣ расонад;

- баъд аз баохиррасии мӯҳлати тачрибаомӯзӣ додани тавсифнома (характеристика)-и хаттӣ ба фаъолияти қорӣ тачрибаомӯз, тафтиш ва тасдиқ кардани ҳисоботи таҳиякардаи донишҷӯ;

Назорати ҷориро аз рафти қорӣ донишҷӯ роҳбари аз муассисаи тачрибаомӯзӣ таъиншуда амалӣ менамояд. Мӯҳлати тачрибаомӯзӣ ва речаи қорӣ донишҷӯи тачрибаомӯз дар муассисаи тачрибаомӯзӣ бо роҳбари тачрибаомӯзӣ аз ДДМИТ ва роҳбарияти ташкилоти қабулқунанда мувофиқа қунонида мешавад.

Донишҷӯи тачрибаомӯзӣ ӯҳдадор аст:

- мутобиқи нақшаи тақвимӣ, ки бо роҳбарони таҷрибаомӯзӣ мувофиқат карда шудааст ба муассисаи таҷрибаомӯзӣ ҳозир шавад;

- талаботи интизоми истеҳсолӣ-меҳнатиро, ки дар корхона (муассиса, ташкилот, фирма) муқаррар шудааст, иҷро намояд;

- дар фаъолияти ҷорӣ истеҳсолии корхона (муассиса, ташкилот, фирма) бевосита иштирок намояд;

- ба нишондодҳои роҳбарони таҷрибаомӯзӣ пайравӣ намояд, маводҳоро барои таҳияи ҳисобот омода созад, ҳисоботи таҳияшудаи таҷрибаомӯзиро ба расмият дароварда, дар мӯҳлати муқарраршуда ҷимоя намояд.

Таҷрибаомӯз бояд на танҳо услуби корхоро аз бар намояд, инчунин алоқаи корҳои методиеро, ки дар шӯъба (қисм) гузаронидааст, дар алоқамандӣ бо дигар шӯъба (қисм)-ҳои корхона бо мақсади ҷамъбасти натиҷаҳои таҷрибаомӯзӣ иҷро намояд. Дар ҳолати пайдо шудани мушкилот доир ба иҷрои вазифаҳои таҷрибаомӯзӣ, ки бо хусусияти корҳо алоқамандӣ доранд, донишҷӯ ҳатман оид ба чунин ҳолатҳо ба роҳбари таъиншудаи таҷрибаомӯзӣ аз донишкада мурочиат намояд.

2. Мақсад, вазифа ва мазмуни таҷрибаомӯзӣ

2.1 Таҷрибаомӯзии таълимӣ.

Мақсади таҷрибаомӯзии таълимӣ аз муфассалгардонӣ ва мустаҳкам кардани донишҳои назариявӣ, ки донишҷӯён дар

давоми таҳсил азхуд намудаанд инчунин ҳосил кардани малакаи амалӣ доир ба ихтисоси худ иборат аст. Вазифаҳои асосии таҷрибаомӯзии таълимӣ инҳоянд:

- истифодаи донишҳои назариявӣ дар соҳаи амалии мушаххаси омор;

- шиносӣ бо ташкили сохтор ва мазмуни корҳои оморӣ дар корхона (муассиса);

- шиносӣ бо технологияи ҷамъоварӣ ва коркарди ҳисоботхое, ки корхона (муассиса, ташкилот) ба мақомоти омор пешниҳод менамоянд;

- иштирок дар таҳияи ҳисоботҳои ҷамъбастии мақомотҳои омор аз рӯи сохтори тобей;

- ҷамъоварӣ ва коркарди маводҳо барои навиштани қайдҳои таҳлилӣ ва кори курсӣ;

- шиносӣ бо ташкили коркарди иттилоотҳои оморӣ дар маркази ҳисоббарории мақомоти территориявии омор;

- ҳосил кардани таҷриба доир ба муҳити коллективи меҳнатӣ, барқарор кардани алоқа бо ҳамкорон доир ба корҳо;

Таҷрибаомӯзии таълимӣ аз ду давра иборат аст:

1. Шиносӣ бо вазифа ва сохтори мақомоти омор;
2. Фаъолияти амалӣ дар яке аз шӯъбаҳои мақомоти омор.

Дар давраи якум донишчӯён бояд бо мақсад, вазифа, фаъолият, ҳуқуқ, ўҳдадорихо, ташкили сохтори корхона, муассиса, ташкилот шинос шаванд.

Дар давраи дуюм донишчӯён бояд дар яке аз шӯъбаҳо ба сифати таҷрибаомӯз вақти асосии худро сарф намояд. Дар ин марҳила донишчӯён бояд чунин намуди корхоро ба анҷом расонанд:

- омӯзиши сохтор ва вазифаҳои шӯъба, дастурамали вазифагии роҳбарон ва мутахассисон;

- иштирок дар ҷамъоварӣ ва назорати иттилоотҳои оморӣ воридшаванда; ба кор даровардан ва коркарди иттилоотҳои оморӣ; интишори иттилоотҳо барои мақомотҳои маҳалии конунгузор ва ҳукумати маҳаллӣ; таҳияи ҳисоботҳои умумӣ ва ба нашр омода намудани бюллетентҳои оморӣ ва дигар маводҳои оморӣ.

Таҷрибаи таълимӣ мумкин аст дар воҳидҳои сохтори Донишгоҳ, корхона, муассиса ва ташкилот гузаронида шавад.

Таҷрибаомӯзии таълимии донишчӯён ба мӯҳлати ду ҳафта пешбинӣ шудааст. Таҷрибаомӯзии таълимии донишчӯёни таҳсилоти рӯзонаи ихтисоси «Омор» баъди супоридани сессияи имтиҳонотии тобистона семестри 4-ум гузаронида мешавад.

2.2 Таҷрибаомӯзи истеҳсоли ва пешаздипломӣ

Мақсади таҷрибаомӯзӣ бехтар намудани сифати тайёрии мутахассисон доир ба омор бо роҳи мукамалгардонӣ ва мустаҳкам кардани донишҳои назариявии азхудкардашуда, гирифтани малакаҳои зарурии амалии истеҳсоли дар корхона, ташкилот ва муассисаҳо мебошад.

Вазифаҳои асосии таҷрибаомӯзӣ аз инҳо иборат аст:

- шиносӣ бо хусусиятҳои кори корхона (фирма), тавсифи иҷтимоӣ-иқтисодии фаъолияти он;

- омӯзиши принципҳои таҳия ва амалигардонии системаи иттилоотӣ-аналитикии корхона (фирма);

Омӯзиши фаъолияти қисм (шӯъбаи)-и корхона, ки бо ҷамъоварӣ ва коркарди иттилоотҳои оморӣ ва тартиб додани онҳо ба мақомотҳои оморӣ машғул аст;

-омӯзиши методологияи ҳисобгирии оморӣ, таҳияҳои методологияи Агенти омери назди Президенти Ҷумҳурии Тоҷикистон ва мақомотҳои ҳудудии он, ки ташкилотҳои оморӣ ҳангоми гузаронидани мушоҳидаҳои оморӣ ва ҳисоб кардани нишондиҳандаҳои асосии дар маҷмуаҳои оморӣ нашршаванда истифода менамоянд;

- иштирок дар гузаронидани мушоҳидаҳои оморӣ, коркард ва таҳлили маводҳои оморӣ корхона (ташкилот, муассиса);

- шиносӣ бо ташкили коркарди иттилоотҳои азим (бузург) ва чараёнҳо бо истифодаи технологҳои муосири компютерӣ ва системаи телекоммунатсионӣ, омӯхтани корҳои дар ташкили воситаҳои таъмини барномавӣ истифодашаванда;

- чамъовариҳои маводҳои назариявӣ ва амалӣ барои маърузаҳои илмӣ ва иҷрои корҳои курсӣ доир ба ихтисоси интихобшуда.

Мақсад ва вазифаҳои таҷрибаомӯзӣ бо назардошти соҳаи фаъолияти корхона, шакли ташкилӣ-ҳуқуқии он ва тағйиротҳо дар таҷрибаи қонунгузорӣ ва хоҷагӣ амалӣ гардонида мешавад.

Давомнокии таҷрибаомӯзии истехсолӣ 2 ҳафта ва пешаздипломӣ 6 ҳафта мебошад.

2.2.1 Таҷрибаомӯзӣ дар мақомотҳои омили давлатӣ

Ба низомии омили давлатӣ Агентии омили назди Президенти Ҷумҳурии Тоҷикистон ва мақомотҳои ҳудудии он дохил мешаванд.

Барои амиқ омӯхтани низомии корҳои омили донишҷӯ бояд доир ба фаъолияти яке аз мақомотҳои ягонаи низомии омили давлатӣ тасавурот пайдо намояд, бо таҳияҳои асосӣ муфассал шинос шуда, дар корҳои илмӣ-методиӣ шӯъба, ки дар он таҷриба меомӯзад, фаъолона иштирок кунад. Речаи

гузаронидани таҷрибаомӯзии донишҷӯ ба таври фардӣ тартиб дода мешавад.

Дар рафти таҷрибаомӯзӣ ба донишҷӯ лозим аст, чунин хелҳои корҳои ҷорӣ шӯъбаро, ки дар он ҷо таҷрибаомӯз аст, омӯзад:

а) корҳо бо ҳисоботҳои дохилшаванда, доираи воҳидҳои ҳисобдеҳ, тартиби ҷамъбасткунӣ ва мӯҳлати қабули ҳисоботҳо;

б) ташкили мушоҳидаи омории махсус, ки шӯъбаи воҳидии ташкилот мегузаронад; фаъолияти шӯъбаҳои гуногуни корхона, тартиб ва мӯҳлати иҷрои корҳо;

в) корҳои якҷағрафӣ ба қисм (шӯъба) омода сохта онҳоро иҷро менамояд; доираи фарогирии ҳисоботҳои воҳиди сохторӣ; иҷрокунандагон;

г) таҳияи ҳисоботҳои ҷамъбасти, ки ба роҳбарияти болоии ташкилот пешниҳод мешаванд - маълумотномаҳои оморӣ, иттилоотҳо ба мақомотҳои маъмурӣ, оморӣ ва дигарҳо;

д) усулҳои риёзӣ ва омории ҳисоббарорӣ ва назорати маълумотҳои оморӣ.

Донишҷӯ бояд малакаи иҷрои корҳои аналитикиро ҳосил намояд, ки инҳоянд:

а) таҳлили маълумотҳои ҷорӣ, баён кардани натиҷаҳои он дар эзоҳот ва мактубҳои ҳамроҳ фиристодашаванда ба

чадвалҳо (бо назардошти тавсифи ин таҳлил, иҷрокунандагон ва дараҷаи коллективӣ);

б) таҳияи қоидаҳои аналитикӣ бо назардошти тартиби муайянкунии мавзӯҳои онҳо, алоқаи мавзӯҳо бо таҳлили маълумотҳои ҷорӣ, иҷрокунандагон, ҳамкориҳои дохили шӯъба ва бо дигар шӯъбаҳо, дараҷа ва тартиби истифода бурдани корҳои аналитикии шӯъбаҳои гуногуни корхона; омӯзиши қайдҳои аналитикӣ аз рӯи коркардҳои солона ва яқвақтаи шӯъбаҳои корхона.

Донишчӯ, дар баробари чунин корҳои аналитикӣ, инчунин бо ташкили кори шӯъба: сохтор, тақсимои вазифаҳо дар байни ҳамкорон аз рӯи хели корҳои ҷорӣ (аз рӯи шаклҳои ҳисобот), оид ба доираи воҳидҳои ҳисобдех, характери корҳо вобаста аз дараҷаи ихтисоси коркунон, ҳаҷм ва тақвими иҷрои корҳо; тақсимои вазифаҳо ҳангоми иҷрои корҳои яқвақта; тартиби ҷалбкунӣ ва омӯзонидани кормандони муваққатӣ, ҳайати онҳо; механизатсияи хурд дар шӯъба ва даровардани корҳо дар МЭХ; нақшаи тақвими ва назорат аз рафти иҷрои нақша.

Номгуи корҳое, ки дар иҷрои онҳо донишчӯ шахсан бояд иштирок намояд инҳоянд: тақмилдиҳии методологияи корҳои иҷрошаванда дар қисми умумии нишондиҳандаҳои дастурии Агентии омили назди Президенти Ҷумҳурии Тоҷикистон ва идораҳо; ташкил ва банақшагирии корҳо;

тартиби чамъоварӣ, тафтиш ва сахҳгардонии маводҳо барои ҳар як намуди корҳо, пайдарпаии коркарди онҳо; назорат дар рафти таҳиякунӣ; ҳосил кардани чамъбасти хотимаӣ ва таҳлили назоратии он; тақсимои меҳнат дар байни иҷрокунандагон; механизатсияи хурд ва калони корҳо; қиёснамӯӣ бо маводҳои дигар шӯъбаҳо, дараҷаи эътиборнокии натиҷаи корҳо; истифодаи таъҷилии онҳо, аз ҷумла дар корҳои аналитикии шӯъба.

2.2.2 Таҷрибаомӯзӣ дар корхонаҳо

Амалигардонии барномаи мазкур иҷрои масъалаҳои зеринро талаб менамояд:

1. Таъсиси мухтасари фаъолияти иҷтимоӣ-иқтисодии корхона; ташкили идоракунии корхона ва ҳамроҳсозии фаъолияти шӯъбаҳо; Сохтор ва яқҷоя амал кардани иттилоотии заноҳои дастгоҳи идоракунии.

Муайян кардани мақсади корҳои идоракунии ва меъёрҳои баҳодихӣ ба натиҷаи онҳо. Ташкили банақшагирии стратегӣ, тактикӣ ва таъҷили дар корхона. Мазмун ва тартиби таҳияи бизнес-нақша ва мониторинги иҷрои онҳо. Чамъоварӣ ва мурағтабсозии иттилоотҳо доир ба масъалаҳои тадқиқшаванда.

2. Системаи корҳои аналитикӣ ва ояндабинӣ дар корхонаҳо. Унсурҳои асосии он: системаи дохилии ҳисобот, системаҳои мониторинги муҳити беруна, тадқиқотҳои

маркетингӣ, дастгирии қарорҳои идоракунии (таъмини барномавӣ барои моделсозӣ ва ояндабинии вазъи бозор).

Таъмини иттилоотии корҳои аналитикӣ. Омӯзиши маълумотҳо, ки корхонаҳо истифода менамоянд. Манбаҳои гирдоварии маълумотҳо ва тавсифи онҳо: аввалия ва дуюмин (мушоҳида, озмоиш, мусоҳиба (пурсиш)). Ҳисоботҳои расмӣ молиявӣ ва оморӣ. Ҳисоботҳои оморӣ дар системаи иттилоотҳои расмӣ. Муттаҳиднамудани ҳисоботҳо.

Таъмини ташкилии корҳои аналитикӣ. Хизматрасониҳои иқтисодӣ ва маркетингии корхона. Истифодабарандагони беруна.

Таъмини методии объектҳои гуногуни таҳлил. Роҳбарии корхона. Истифодабарандагони беруна. Норасоҳои идоракунии корхона, ки аз танзими чараёнҳои иттилоотӣ ва ояндабинӣ вобастагӣ доранд.

Системаи ташкили корҳои аналитикӣ доир ба нақшагирӣ ва ояндабинӣ. Системаи ташаккул ва истифодаи иттилоотҳо дар вақти гузаронидани таҳлил (мазмунӣ иттилоот, иҷроқунандаи мушаххас, шӯъбаи корхона, даврӣ будан (такроршавандагӣ), муҳлат ва шакли пешниҳод; қабулқунанда).

Сохтори шӯъбае, ки бо ҷамъоварӣ ва таҳлили иттилоотҳои оморӣ, ҷамъбасти кардани натиҷаи корҳо машғул

аст. Тақсимоти вазифаҳо ва якҷояамалинамоии иттилоотии байни шӯъбаҳо.

Роҳбарӣ ва банақшагирии корҳои шӯъбаҳо. Мушаххасгардонии нақшаҳо, аз ҷумла корҳои дастурдиҳӣ-назоратӣ ва корҳои аналитикӣ. Тартиби интиқоли маводҳои оморӣ ба мақомотҳои оморӣ, маъмурӣ ва ғайра.

Омӯзиши корҳои оморӣ дар корхонаҳо, муоина кардани самтҳои гуногуни тадқиқотҳои оморӣ фаъолияти корхона ва инъикос кардани натиҷаҳои онҳо дар шаклҳои мушоҳидаҳо, ки омили давлатӣ тақозо менамояд.

Самтҳои тадқиқоти оморӣ фаъолияти корхонаҳо инҳоянд:

- омӯзиши оморӣ ҳолати молиявии корхона. Сохтори амволи корхона ва сарчашмаҳои ташкили он. Омори ҳолати активҳои ҷорӣ. Омори воситаҳои асосӣ. Омори бозоргирии тавозун (баланс). Омори қарзҳои кредиторӣ ва дебиторӣ. Омори таҳкимии молиявӣ ва фаъолнокии расмӣ;

- омили натиҷаҳои молиявӣ. Самтҳои истифодабарии фоида. Таҳлили оморӣ корҳои корхона ва истифодаи сармоя аз рӯи нишондиҳандаҳо. Таҳлили омили фоида ва даромаднокии корхона;

- омили фаъолияти сармоягузорӣ. Баҳо, таҳлил ва ояндабинии лоиҳаҳои инвестисионӣ; ҳисобкунӣ ва баҳои самаранокии онҳо;

- омор дар фаъолияти маркетингӣ. Омӯзиши омории иқтидори корхонаҳои рақобаткунанда. Мақоми фирмаҳо дар бозор. Омори рақобатпазирии маҳсулот. Омӯзиши омории маҳсулот, бозори фурӯш, истеъмолкунандагон. Омори талабот. Омори даромаднокии маҳсулот. Омори ҳаҷми барномаҳои истеҳсолӣ ва фурӯш. Сохтор, тартиби ташкил ва мониторинги барномаҳои истеҳсолӣ. Омӯзиши омории иқтидорҳои истеҳсолӣ. Омори динамика ва иҷрои нақшаи ҳаҷми маҳсулот. Нишондиҳандаҳои иҷрои нақша доир ба ассортименти ва комплекткунонии маҳсулот. Ҳисоб кардани нишондиҳандаҳои сифати маҳсулот;

- ташкили бонки маълумотҳо бо ёрии системаи идоракунии базаи маълумотҳо, ки имкон медиҳад динамикаи ҳаҷми истеҳсол ва фурӯшро бо мақсади муқаррарсозии тамоюлҳои асосии тараққиёти истеҳсолот ва фурӯши маҳсулот ва инчунин дурнамоии онҳо тавсиф намоянд. Таҳлили омилҳои фурӯши маҳсулот. Тавсифи ассортименти молҳо. Ошкор кардани гурӯҳи молҳо, муайянкунандаи ҳаҷми фурӯш ба воситаи таҳлилҳои кластерӣ ва коррелясионӣ-регрессионӣ, диаграммаи Парето, инчунин дараҷаи таъсиррасонии гурӯҳҳои ассортиментҳои асосӣ ба ҳаҷми умумии фурӯш. Сохтори фурӯш аз рӯи ҳелҳои музднокӣ. Иҷрои нақша доир ба ассортименти молҳо. Сохтори маҳсулот;

- омери сатҳи ташкилӣ-техникӣ. Омӯзиши омерии равандҳои истеҳсоли ва технологӣ. Омери сифати маҳсулот. Назорати омерии сифат. Омери нишондиҳандаҳои сикли истеҳсоли. Омӯзиши омерии самаранокии идоракунии Қиёскунии сатҳ ва динамикаи нишондиҳандаҳои ташкили истеҳсолот ва нишондиҳандаҳои самаранокии истеҳсолот – ҳосилнокии меҳнат, боздеҳи фондҳо, даромаднокӣ ва ғайра. Омери фондҳои асосӣ ва активҳои ғайримоддӣ. Омӯзиши ҳаҷм ва динамикаи фондҳои асосӣ. Нишондиҳандаҳои истифодабарии фондҳои асосӣ, омӯзиши динамикаи онҳо бо истифодаи системаи индексҳо. Тавсифи синну солии таркиби таҷҳизот. Таҳлили омилҳои истифодабарии самаранокии фондҳои асосӣ. Нишондиҳандаҳои истифодаи майдонҳои истеҳсоли ва таҷҳизотҳои корхона. Мушоҳидаи якҷақта дар истифодабарии хелҳои алоҳидаи таҷҳизот. Нишондиҳандаҳои фондҳои асосӣ дар ҳисоботҳои омерии корхона;

- омери алоқа бо таъминкунандагони молҳо (фиристодани молҳо). Мониторинги иҷрои шартномаҳо доир ба таҳвили захираҳои моддӣ. Сохтори захираҳо аз рӯи сарчашмаҳои дохилшавӣ. Омӯзиши омерии таъминнокии корхона бо масолеҳ ва ҳолати захираҳо. Самаранок истифодабарии масолеҳҳо. Омӯзиши омерии масолеҳгунҷоиши маҳсулот. Омери истифодаи партовҳо. Сохтори хароҷотҳо доир ба ташкил ва нигоҳдории захираҳои

истехсолӣ. Сохтори харочотҳои молтаъминкунӣ. Таҳлили коррелятсионӣ ва регрессионии харочотҳо доир ба таъмини моддӣ-техникӣ;

- омили музди меҳнат. Омӯзиши омории ҳайати коркунон. Омори ҳаракати шумораи коркунон. Омори таъминнокии корхона бо захираҳои меҳнатӣ. Омори ҳаракати коргарони истеҳсолӣ. Нишондиҳандаҳои иҷрои нормаи коркард. (нормаи вақт). Омӯзиши харочотҳои вақти корӣ (суратгирӣ, мушоҳидаи хронометражӣ). Таҳлили омилҳои коркарди миёнасолони коркард ба як қорменти ҳайати истеҳсолӣ-саноатӣ. Таҳлили омории ҳосилнокии меҳнат (усулҳои гурӯҳбандӣ, коррелятсионӣ-регрессионӣ, индексӣ). Омори фонди музди меҳнат ва пардохтҳои иҷтимоӣ. Омӯзиши динамикаи музди қори миёна ва дефференсиатсияи музди қор. Омӯзиши омории таносуби байни суръати афзоиши ҳосилнокии меҳнат ва музди меҳнат. Баҳои самаранокии иқтисодии истифодаи захираҳои меҳнатӣ. Нишондиҳандаҳои меҳнатӣ дар ҳисоботҳои омории корхона. Омори харочотҳои истеҳсолӣ ва фурӯш. Омори сатҳ, динамика ва сохтори харочотҳои истеҳсолӣ аз рӯи элементҳои иқтисодӣ. Нишондиҳандаҳои арзиши аслии маҳсулоти моли қиёсшаванда. Барҳамдиҳии таъсири нарх ва тарифҳо ба тағйирёбии арзиши аслӣ, муайян қардани таъсиррасонии тағйирёбии харочотҳо аз рӯи моддаҳои алоҳида ба

ташкилбӯии арзиши аслии пурраи маҳсулот. Таҳлили омории тағйирбӯии захираҳои моддӣ аз рӯи омилҳо. Омори сатҳ, сохтор ва динамикаи харочотҳои маркетингӣ. Динамикаи харочотҳои молтаъминкунӣ ва ҳаҷми фурӯши маҳсулот. Нишондиҳандаҳои арзиши аслии маҳсулот дар ҳисоботҳои омории корхона. Тавозуни маҳсулоти молӣ. Динамикаи харочотҳои умумиистеҳсоли ва умумихоҷагӣ. Муайян кардани маблағи талаф аз нуқсон ва фоизи талаф ба арзиши аслии пурраи маҳсулоти истеҳсолшуда. Омори талаф аз нуқсон.

2.2.3 Таҷрибаомӯзӣ дар ташкилотҳои савдо

Дар ташкилотҳои савдо донишҷӯён бо шакли ташкилӣ-ҳуқуқӣ, соҳа, хел ва миқёси фаъолият, сохтори ташкилии идоракунӣ, шӯъбаҳо ва вазифаҳои онҳо, инчунин ташкили ҳисобгирӣ, омор, таҳлил ва банақшагирии фаъолияти тижоратӣ шинос мешаванд.

Дар рафти таҷрибаомӯзӣ бояд чунин корҳоро анҷом диҳанд:

- омӯзиши системаи нишондиҳандаҳои чамбастӣ ва алоҳидаи фаъолияти тижоратӣ (гардиши молӣ, харочоти муомилот, захираҳои молӣ, даромади умумӣ, фоида, даромадноқӣ), нишондиҳандаҳои ҳолати молиявӣ ва истифодабарии онҳо дар таҳлил, баҳои самаранокии фаъолият ва вазъияти фирмаҳо дар бозор;

- дида баромадани масъалаҳои методикаи таҳияи дурнамоӣ ва нақшаҳои фаъолияти тижоратӣ;

- омӯзиши системаи ҳисоботҳои дохилӣ ва берунӣ.

2.2.4 Таҷрибаомӯзӣ дар ташкилотҳои бонкӣ.

Дар рафти таҷрибаомӯзӣ дар низоми бонкӣ (бонкҳои тижоратӣ, давлатӣ ва ғайра) донишҷӯён бояд чунин корхоро иҷро намоянд:

- омодагии тавсифи самтҳои асосии фаъолияти бонкӣ (амалиёти бонкӣ, хизматрасонии бонкӣ ва аҳдномаҳои бонкӣ);

- шиносӣ бо системаи ҳисобгирӣ ва таҳлил, таъмини иттилоотии фаъолият, ҳисоботҳои дохилӣ ва берунии бонкҳо;

- таҳияи тавсифи омории сарчашмаҳои захираҳои бонкӣ, сиёсати депозитӣ; омӯзиши тартиби ҳисобгирӣ ва таҳлили амалиёти пасивӣ ва активии бонк, сандуқи қарзӣ ва сифати он;

- тасвири тарзҳои баҳои хатари бонкӣ;

- гузаронидани таҳлили омории нишондиҳандаҳои фаъолияти бонкӣ (даромадноқӣ, устувории молиявӣ ва бозоргирии бонк).

2.2.5 Таҷрибаомӯзӣ дар мақомотҳои андоз

Дар раванди таҷрибаомӯзӣ донишҷӯён бояд чунин корхоро иҷро намоянд:

- тасавурот доир ба сохтори ташкилии мақомот, шумораи коркунон дар шӯъбаҳо;

- тавсифдиҳии схемаи умумии даврзани (гардиш)-и иттилоотҳо дар мақомот ва таҷҳизонидани ҷойҳои кори мақомоти андоз;

- шиносӣ бо хелҳои андоз, боч ва пардохтҳои ҷойдошта ва аз навҷоришуда, муайян кардани базаи андозбандии онҳо ва ставкаи андоз барои субъектҳои гуногуни андозбандӣ;

- омӯзиши шаклҳои ҳисобот доир ба андоз, боч ва пардохтҳо ва мӯҳлати пешниҳоди онҳо;

- шинос шудан бо системаи нишондиҳандаҳои фаъолияти андоз (ҳисоби миқдори тафтиши ҳуҷҷатҳои гузаронидашудаи андозсупорандагон, маблағи андози ҳисобидашуда ва ҳақиқии воридшуда ба бучет, бақияпулӣ, миқдори ҳодисаҳои бодошти амалиёт дар бонк, миқдори маводҳое, ки ба мақомотҳои ҳифзи ҳуқуқ равона шуданд, миқдори вайронкунандагони қонунҳои андоз ва ғайра);

- таҳияи таснифи омории ҳаҷм, таркиб ва сохтори воридоти андоз, гузаронидани таҳлили онҳо, таъмини дурнамоӣ бо назардошти тараққиёти иқтисодии минтақа;

- омӯзиши имконоти истифодаи маълумотҳои мақомоти андоз бо корҳои омӯри доир ба баҳои иқтисодии нишонӣ.

2.2.6 Тачрибаомӯзӣ дар вазорату идораҳо

Донишчӯён дар рафти тачрибаомӯзӣ дар вазорату идораҳо бояд силсилаи чунин корҳоро иҷро намоянд:

- шинос шудан бо мақсад, вазифа ва самтҳои асосии фаъолияти вазорат (идора,) ҳайати воҳидҳои сохтори он, шумораи коркунон, тобей ва якҷояамалкунии звеноҳои алоҳидаи идоракуни, характери баҳамалоқамандӣ бо дигар вазорату идораҳо, таҳияи тасавурот доир ба нақш ва мақоми вазорат (идора) дар системаи умумии мақомотҳои идоракунии ҷумҳурӣ;

- омӯзиши системаи иттилоотии вазорат: манбаҳои дохилӣ ва берунӣ, ҳисоботҳои воридшаванда, доираи шахсони ҳисобдеҳ, тартиби ҷамъбаст ва мӯҳлати дохилшавии ҳисобот, корҳои якҷақта, ҳисоботҳои ҷамъбастӣ, ки ба роҳбарони болоӣ пешниҳод карда мешаванд, маълумотномаҳои оморӣ, иттилоотҳо ки ба ташкилотҳои маъмурӣ, оморӣ ва дигар мақомотҳо пешниҳод мешаванд, инчунин инъикоси тавсифи умумии системаи ҳаркати иттилоотҳо дар вазорат (идора);

- шинос шудан бо ташкили корҳои аналитикӣ оид ба нақшагирӣ ва ояндабинии тарақиёти соҳаҳои гуногун, сфераи фаъолият ва умуман минтақа:

- коркарди методологияи иҷроии корҳо.

2.2.7 Тачрибаомӯзӣ дар ташкилотҳои молиявӣ

Дар рафти тачрибаомӯзӣ донишҷӯ бояд чунин малакаю маҳоратро соҳиб шавад:

- ояндабинӣ ва ҳисобкунии ҳамаи пардохтҳо ба бучет (ноҳияҳо, шаҳрҳо ва ҷумҳурӣ); таҳлили иҷрои бучет;
- таҳлили фаъолияти молиявӣ-ҳочагии фаъолияти корхона, вазорат, идора;
- таҳияи харҷнома (смета) доир ба маблағгузориҳои ҳочагии халқ, тандурустӣ, варзиш, таъминоти иҷтимоӣ ва ҳифзи иҷтимоии аҳоли;
- назорат аз болои мақсаднок ва самаранок истифода бурдани қарзи бонкӣ, воситаҳои пулии бучетӣ ва фондҳои давлатии ғайри бучетӣ;

Шиносоӣ бо шаклҳои ҳисоботҳои оморӣ.

2.2.8 Тачрибаомӯзӣ дар ширкатҳои суғуртавӣ

Ҳангоми гузаштани тачрибаомӯзии истехсолӣ донишҷӯ бояд чунин корҳоро иҷро намояд:

- шинос шудан бо мақсад ва вазифаҳои фаъолияти суғурта, сохтор ва функсияҳои қисмии ташкилот, хелҳои суғурта;
- омӯзиши банақшагири ва дурнамоии фаъолияти суғурта, методикаи банақшагирии дохилшавии пардохтҳои суғуртавӣ, ставкаи пардохтҳои суғурта доир ба суғуртакунии

шахсони ҳуқуқӣ, амвол, суғуртаи шахсӣ, методикаи ҳисобкунии онҳо.

- таҳлили ҳолати бозори хизматрасонии суғурта;

- дида баромадани масъалаҳои муҳим будани суғурта, шартномаи суғурта, қоидаи суғуртакунӣ ва пардохт;

- гузаронидани таҳлили омории дохилшавии пардохтҳои суғурта, пулдиҳӣ ва натиҷаҳои молиявии амалиёти суғуртавӣ, баҳои устувории молиявии ширкатҳои суғурта;

- шиносӣ бо шаклҳои ҳисоботҳои оморӣ.

2.2.9 Таҷрибаомӯзӣ дар ширкатҳои реклама, васоити ахбори омма (ВАО)

Дар вақти гузатани таҷрибаомӯзӣ дар ширкатҳои реклама ва ВАО донишҷӯ бояд чунин корҳоро иҷро намояд:

- шиносӣ бо мақсад ва вазифаҳои фаъолияти ширкатҳои реклама, ВАО, сохтор ва функцияҳои қисматҳои ташкилот;

- омӯзиши методикаи истифодашавандаи таҳлили фаъолияти ташкилот, ВАО-иқтисодӣ, молиявӣ, маркетингӣ ва рекламадиҳӣ;

- таҳлили ҳолати бозори хизматрасонии рекламавӣ дар ширкат ва ВАО;

- таҳлили омории маълумотҳо ки фаъолияти рекламавии ширкат, ВАО-ро тавсиф менамоянд;

- шиносӣ бо шаклҳои ҳисоботҳои оморӣ ва молиявӣ, ки таҳлили фаолияти рекламадиҳиро имконият медиҳанд.

3. Барасмиятдарории маводҳои ҳисобот ва аттестатсия доир ба чамъбасти таҷрибаомӯзӣ

Давраи хотимавии таҷрибаомӯзӣ омода сохтани ҳисобот ва ҳимояи он мебошад, ки мувофиқи дастури таҷрибаомӯзӣ барасмият дароварда мешавад. Баъди баохиррасии таҷрибаомӯзӣ донишчӯ ӯҳдадор аст ба роҳбари таҷрибаомӯзӣ аз кафедра ҳуҷҷатҳои зеринро пешниҳод намояд:

- ҳисобот доир ба таҷрибаомӯзӣ бо имзоҳои донишчӯ ва роҳбари таҷрибаомӯзӣ аз ташкилот (корхона, муассиса);

- рӯзнома бо имзои роҳбари таҷрибаомӯзи аз корхона (ташкилот, муассиса) ва тасдиқи он бо мӯҳр;

- тавсифнома (характеристика)-и истехсолӣ бо нишондоди баҳои кори донишчӯ бо имзои роҳбари таҷрибаомӯзӣ аз корхона (ташкилот, муассиса) ва тасдиқи он бо мӯҳр;

Ҳисоботро бо нишондоди санаи рӯз таҷрибаомӯз имзо менамояд ва дар сарвараки он аз тарафи роҳбари корхона (ташкилот, муассиса) мӯҳр гузошта мешавад.

Сохтори ҳисобот бояд чунин бошад: варақаи титулӣ (сарварак), мундариҷа, қисми асосии ҳисобот мувофиқи талабҳои барнома бо назардошти вазифаҳои фардӣ, хулоса, рӯйхати истифодаи сарчашмаҳо ва замимаҳо.

Дар ҳисобот бояд нишон дода шавад:

- тавсифи фаъолияти корхона (ташкилот, муассиса), ки базаи таҷрибаомӯзӣ мебошад;

- тавсифи умумии вазифаҳо ки дар ҷои гузаронидани таҷрибаомӯзӣ ҳал карда мешаванд;

- номгӯи маводҳои методии омӯхташуда;

- тавсифи сарчашмаҳои иттилоотии оморӣ омӯхташуда;

- натиҷаи тадқиқотҳои оморӣ;

- хулоса ва тавсияҳо доир ба истифодаи маводҳои дастрасшуда дар кори курсӣ ва рисолаи хатмкунӣ.

Қисми асосии ҳисобот аз муқаддима, хулоса ва якчанд қисм иборат аст ки ҳар яке аз ин қисмҳо аз саҳифаи нав шурӯъ карда мешаванд.

Дар муқаддима бояд доир ба нақши омор дар иқтисодиёт, оид ба зарурияти таҷрибаомӯзӣ барои мустаҳкам кардани донишҳои назариявӣ, баён кардани мақсад ва вазифаҳои он нишон дода шавад.

Дар қисми асосӣ тавсифи мухтасари ташкилӣ-иқтисодии муассисаи таҷрибаомӯзӣ, тасвири сохтори

истеҳсоли ва ташкили, нишондиҳандаҳои асосии фаъолият, тавсифи корҳои аналитикию ҷорӣ шӯъбаҳо (қисмҳо), маводҳои омӯхташуда, ҳисобкуниҳо, хулоса ва пешниҳодҳо доир ба такмил додани корҳои иқтисодӣ-оморӣ нишон дода мешаванд.

Дар охир хулосаҳои баровардашуда мувофиқи мақсад ва вазифаҳои таҷрибаомӯзи пешниҳод мешаванд.

Ҳисобот доир ба вазифаҳои фардӣ бояд маводҳоро барои навиштани кори курсӣ ва рисолаи хатмкунӣ дар бар гирад. Қисми мазкур иборат аст.

- тасвири умумии объекти тадқиқот (моҳияти иқтисодӣ, нишондиҳандаҳои асосии фаъолият, тамоюл дар инкишоф ва ба ҳамалоқамандӣ ва ғайра);

- гузаронидани таҳлили комплекси фаъолияти объект;

- интихоби бузургиҳои асосӣ, ки имкон медиҳанд ҳолати кунунӣ ва ояндаи тарққиёт баҳо дода шавад.

Ҳисобот бояд ба таври аниқ, эътимоднок, мухтасар ва пайдарпаии мантиқӣ иҷро карда шавад. Дар рафти баён кардани маводҳо бояд схема, формула, график, ҷадвал ва ҳисобкуниҳо нишон дода шавад. Ҳамаи маводҳои графикӣ ва дигар маводҳои ҳаҷман калон (мисол, дастурамал, ҳуҷҷатҳо ва ғайра) дар охири ҳисобот бо намуди замима ҷойгиронида мешавад.

Баъд аз дида баромадани маводҳои пешниҳодшуда роҳбари таҷрибаомӯзи аз корхона (ташкилот, муассиса) ба

донишҷӯ тақризи мухтасар навишта, ҳисоботро имзо менамояд.

Баъди хотимаи таҷрибаомӯзӣ ҳисобот ба кафедра пешниҳод карда мешавад. Ҳангоми ҷой доштани якчанд нафар таҷрибаомӯз дар як объект тақроршавии қайдҳо дар ҳисобот, инчунин таҳияи ҳисоботи комплексӣ иҷозат дода намешавад.

Ҳимояи ҳисобот дар кафедра дар ҳайати комиссияи ташкил шуда гузаронида мешавад.